


# نقش فریادی

فیض



محمد حقوق محفوظ

## فہرس

- اشعار، ۹  
خداوہ وقت نہ گئے، ۱۰  
حسن مرہون جیش بادکہ ناز، ۱۲  
آپہائے کار، ۱۳  
انجسام، ۱۴  
سرود شہانہ، ۱۹  
عشق منت کش قرار نہیں، ۲۲  
آخری خط، ۲۳  
برہنہ حقیقت مجاز ہو جاتے، ۲۴  
حبیبہ خیال سے، ۲۹  
مری جانی اب بھی، ۳۱  
بھارت وقت، ۳۳  
سرود شہانہ، ۳۴  
اشعار، ۳۸  
قطعات، ۴۰  
انتظار، ۴۱  
ترجمہ، ۴۳  
حسن اور موت، ۴۵  
تین منظر، ۴۷  
سامنا، ۴۸  
رخصت، ۴۸  
سرود، ۴۹  
پاکس، ۵۱

- ناشر : محمد علی احمد نجیب  
طابع : محمد علی عبد المجیب  
مطبع : کارول پریس، لاہور  
قیمت : ۱۵ روپے

۱۹۸۶ء

(۱)

بروئے عقل و منہ منطق و حکمت درپیش  
کہ مرا نسخہ غما سے فلاں درپیش است

(عُرفی)

آگ کی رات ، ۵۲  
جنت التجا نہیں باقی ، ۵۵  
ایک رگڑ پر ، ۵۷  
چشم میگوں ذرا ادھر کر دے ، ۶۰  
ایک منظر ، ۶۲  
سیر کے تہم ، ۶۳  
مجھ سے پہلی کسی محبت مری محبوب نہ مانگ ، ۶۷  
دونوں جان تیری محبت میں ڈال کے ، ۷۰  
سوچ ، ۷۲  
وفا سے وعدہ نہیں وعدہ دکر بھی نہیں ، ۷۴  
رقیب سے ، ۷۶  
تہائی ، ۸۰  
رازا الفت چھپا کے دیکھ بنا ، ۸۲  
کچھ دن سے انتہا سوال دگر میں ہے ، ۸۲  
پھر حریف ہمارے ہوئے ، ۸۵  
جنتہ و ذرا دیر مری جان ، ۸۷  
مرگ سوئے محبت ، ۹۰  
کئے ، ۹۲  
بول ، ۹۵  
پھر دانا ہے خود تیر جہاں تاب سفر سے ، ۹۷  
آجہاں ، ۹۹  
کئی بار اس کا دامن بھر دیا جن دو عالم سے ، ۱۰۲  
موضوع حق ، ۱۰۴  
ہر لوگ ، ۱۰۸  
نقل براہ ، ۱۱۰  
نصیب آزمانے کے دن آ رہے ہیں ، ۱۱۱

## اشعار

رات یوں دل میں تری کھوٹی ہوئی یاد آتی  
جیسے دیرانے میں چپکے سے بہا رہا جائے  
جیسے صحراؤں میں ہوئے سے چلے بانسیم  
جیسے بیمار کو بے وجہ تدارک آجائے

دل بہینِ عنسِم جہاں ہے آج  
ہر نفسِ تشنہ فغاں ہے آج  
سخت دیراں ہے محفلِ ہستی  
اے غمِ دوست! تو کہاں ہے آج

خدا وہ وقت نہ لائے . . . . .

خدا وہ وقت نہ لائے کہ سو گوار ہو تو

سکوں کی نیند تجھے بھی حرام ہو جائے

تری مسرت پہیم تمام ہو جائے

تری حیات تجھے تلخ جام ہو جائے

غموں سے آئینہ دل گداز ہو تیرا

ہجومِ یاس سے بیتاب ہو کے رہ جائے

دُورِ درد سے سیما ہو کے رہ جائے

ترا شباب فقط خواب ہو کے رہ جائے

غورِ حسن سراپا نیا زہو تیرا

طویل راتوں میں تو بھی قرار کو تر سے

تری نگاہ کسی غمگین کو تر سے

خزاں رسیدہ مٹا بہار کو تر سے

کوئی جبیں نہ ترے سنگِ آستان پہ جھکے

کہ جنسِ عجز و عقیدت سے تجھ کو شاد کو

فریبِ عدہ فردا پہ اعتماد کرے

خدا وہ وقت نہ لائے کہ تجھ کو یاد آئے

وہ دل کہ تیرے لیے بیقرار اب بھی ہے

وہ آنکھ جس کو ترا انتظار اب بھی ہے

○  
حسن مرہون جو شش باد و تاز  
عشق منت کش فسون نیاز

دل کا ہستار لرزش پیہم  
جاں کا ہر شتہ وقف سوز گداز

سوز شش در و دل کے معلوم  
کون جانے کسی کے عشق کا راز

میری خاموشیوں میں لرزاں ہے  
میرے نالوں کی گمشدہ آواز

ہو چکا عشق! اب ہوس ہی سہی  
کیا کریں فرض ہے اداسے نماز

تو ہے اور اک تغافل پیہم  
میں ہوں اور انتظار بے انداز

خوفِ ناکامی امید ہے قیض  
ورنہ دل توڑ دے طاسیم مجاز

## انتہائے کار

پندار کے نوگر کو

نا کام بھی دیکھو گے؟

آغاز سے واقف ہو

انجام بھی دیکھو گے؟

رنگینیِ دنیا سے

مایوس سا ہو جانا

دکھتا ہوا دل لے کر

تنہائی میں کھوجنا

ترسی ہوئی نظروں کو

حسرت سے جھک لینا

فریاد کے ٹکڑوں کو

آہوں میں چھپا لینا

راتوں کی خموشی میں

چھپ کر کبھی رو لینا

مجبور جوانی کے

مبوس کو دھو لینا



## انجام

میں بسیرِ آہوں سے ٹھنڈی ہوا میں  
اُداسی میں ڈوبی ہوئی ہیں گھٹیاں  
محبت کی دنیا پر شامِ آپ کی ہے  
یہ پوشش ہیں زندگی کی فضا میں

مچلتی ہیں سینے میں لاکھ آرزوئیں  
ترپتی ہیں آنکھوں میں لاکھ آفتابیں

جذبات کی وسعت کو  
سجدوں سے بسا لینا۔  
بھولی ہوئی یادوں کو  
سینے سے لگا لینا  
—————



تغافل کے آغوش میں سو رہے ہیں  
تمہارے ستم اور میسری وقت میں  
مگر پھر بھی اسے میرے معصوم قاتل  
تمہیں پیار کرتی ہیں میسری عورتیں

## سرودِ شبانہ

گم ہے اک کیفیت میں فضائے حیات  
نامشی سجدہٴ نیاز میں ہے  
حسنِ معصوم خوابِ ناز میں ہے

اے کہ تو رنگِ دُکھ کا طوفان ہے  
اے کہ تو جلوہٴ گرہِ باریں ہے  
زندگی تیرے اختیار میں ہے

اے حسن کی معصومیت کو کم کر دے  
نہ کہ غلطی کو حجابِ آفتاب ہے

آسمان پر اُداس ہیں تارے  
چاندنی اُتھ کر کرتی ہے  
اُکھٹوڑا سا پیار کر لیں ہم  
زندگی زرخار کر لیں ہم

---

بچوں لاکھوں برس نہیں رہتے  
دو گھنٹی اور ہے بہارِ شباب  
اُکھچھو دل کی سُن سنائیں ہم  
آجبت کے گیت گائیں ہم

میری تنہائیوں پر شام رہے؟  
حسرت دیدہ نام رہے؟  
دل میں بیتاب ہے صدائے حیات  
اُکھو گو ہر شکار کرتی ہے

○  
عشق منت کش ستار نہیں  
حسن مجبور انتظار نہیں  
تیری بخشش کی اتنا معلوم  
حسرتوں کا مری شمار نہیں  
اپنی نظریں بکھیر دے ساقی  
مے باندازہ حنہ شمار نہیں

زیر لب ہے ابھی بقیہ دوست  
منتظر جلوہ ہمار نہیں  
اپنی تکمیل کر رہا ہوں میں  
دور نہ تجھ سے تو مجھ کو پیار نہیں  
چارہ انتظار کون کرے  
تیری لغت بھی استوار نہیں  
فیض زندہ رہیں وہ ہیں تو سہی  
کیا ہوا گروفا شعار نہیں

شاید مری الفت کو بہت یاد کر دگی  
اپنے دل معصوم کو ناشاد کر دگی  
آؤنگی مری گور پہ تم اٹک بہا نے  
نوخیز بہاروں کے حسیں پھول پڑ جانے

شاید مری تربت کو بھی ٹھکرا کے چلو گی  
شاید مری بے سود دستانوں پہ پنہو گی  
اس وضع کرم کا بھی تمہیں پاس نہ ہو گا  
لیکن دل ناکام کو احساس نہ ہو گا

## آخری خط

وہ وقت مری جان بہت دور نہیں ہے  
جب دوسرے کج جائیں گی سب نیست کی میں  
اور مد سے گزر جائے گا اندوہ نہ سانی  
تھک جائیں گی ترسی ہوئی ناکام نگاہیں  
چھین جائیں گے مجھ سے مے آنسو مری آپیں  
چھین جائے گی مجھ سے مری بے کار جوانی

القصہ مالِ عسیم الفت پر ہنسو تم  
یا اشک بہاقتی رہو، منہ پاؤ کرو تم  
ماضی پر ندامت ہو تمہیں یا کہ مسرت  
خاموش پڑا سونے گا واما ندہ الفت

---

○  
ہر حقیقت مجاز ہو جائے  
کافروں کی ساز ہو جائے

دل رہیں نیاز ہو جائے  
بے کسی کا ساز ہو جائے

منت چارہ ساز کون کرے؟  
درد جب جاں نواز ہو جائے

عشق دل میں رہے تو رسوا ہو  
لب پہ آئے تو راز ہو جائے

لطف کا انتظار کرتا ہوں  
جو رتا حیرتِ ناز ہو جائے

حمر بے سود کٹ ہی ہے فیض  
کاش افشا ئے راز ہو جائے

## حسینہ خیال سے

مجھے دے دے

ریلے ہونٹ ہمسوا نہ پیشانی ہمیں آنکھیں  
کہ میں اک بار پھر رنگیں سبوں میں غرق ہو جاؤں  
مری ہستی کو تیری اک نلکہ آغوش میں لے لے  
ہمیشہ کے لیے اسن ام میں محفوظ ہو جاؤں  
خدا جس سے ظلمات دنیا میں نہ پھیر آؤں

گزشتہ تحریروں کے دل میرے دل سے وصل جائیں  
ہیں آنے والے غم کی منکر سے آزاد ہو جائوں  
مرے ماضی و مستقبل سراسر محو ہو جائیں  
مجھے ڈاک نظر اک جادو والی سی نظر دے دے

(برونٹنگ)

مری جاں اب بھی اپنا حسن واپس پھیر دے مجھ کو

مری جاں اب بھی اپنا حسن واپس پھیر دے مجھ کو:  
ابھی تک دل میں تیرے عشق کی قندیل روشن ہے  
تیرے جلوں سے بزم زندگی جنت، بہ امن ہے  
مری روح اب بھی تنہائی میں تجھ کو یاد کرتی ہے  
ہر اک تارِ نفس میں آرزو بیدار ہے اب بھی



ہر اک بے رنگ ساعت منتظر ہے تیری آمد کی  
نگاہیں کچھ رہی ہیں راستہ زر کا رے اب بھی  
مگر جانِ حریفِ صدمے سے کی آخرش کب تک؟  
تیری بے مہربوں پر جان دے کی آخرش کب تک؟  
تیری آواز میں سونی ہوئی شیرینیاں آہستہ  
مرے دل کی فسر وہ خلوتوں میں جانہ پائیں گی  
یہ اشکوں کی فراوانی سے دھندلائی ہوئی آنکھیں  
تیری رعنائیوں کی ملکیت کو بھول جائیں گی  
پکاریں گے تجھے تو اب کوئی لذت نہ پائیں گے  
کھو میں تیری الفت کے ترانے سو کھو جائیں گے

مبادا یاد دہشتے عہدِ ماضی کو جو جانیں  
یہ پارِ نیندِ فسانے کو جہانے غم میں کھو جائیں  
مرے دل کی تہوں سے تیری صورتِ جہل کے برجانے  
حریمِ عشق کی شمع و نشان بجھ کے رہ جائے  
مبادا اب بھی دنیا کی ظلمت گھیرے تجھ کو  
مری جاں اب بھی اپنا حسنِ دل پس پھیر دے مجھ کو

## بعد از وقت

دل کو احساس ہے دو چار نہ کر دینا تھا  
سازِ خوابیدہ کو بیدار نہ کر دینا تھا  
اپنے معصوم بستم کی فسادانی کو  
دستِ دید پہ گلزار نہ کر دینا تھا  
شوقِ مجبور کو بس ایک جھلک دکھلا کر  
واقفِ لذتِ تکرار نہ کر دینا تھا

چشمِ مشتاق کی خاموش تمناؤں کو  
یک بیک نائلِ گفتار نہ کر دینا تھا  
بلوۂ حسن کو مستور ہی رہنے دیتے  
حسرتِ دل کو گنہگار نہ کر دینا تھا

## سرودِ شبانہ

نیمِ شب، چاند، خودِ سرِ موشی  
 محفلِ بہت و بلو و ویراں ہے  
 پیکرِ التجا ہے حرفِ موشی  
 بزمِ انجسَمِ فسرہ سا مان ہے  
 آبشارِ سکوتِ جاری ہے  
 چار ٹوسے خودی سی طاری ہے  
 زندگی جزوِ خواب ہے گویا  
 ساری دنیا سراب ہے گویا

سورہی ہے گھنے درختوں پر  
 چاندنی کی ہتکی ہوئی آواز  
 مکشانِ نسیم و انگاہوں سے  
 کہہ رہی ہے حدیثِ شوقِ نیاز  
 سازِ دل کے خموش تاروں سے  
 چھن رہا ہے خمائرِ کیفِ اگیں  
 آرزو، خواب، تیرا رومے میں

تمھاری ہر نظر سے فیلک ہے رشتہ ہستی  
مگر یہ دور کی باتیں کوئی ناوان کیسا سمجھے  
نہ پوچھو عمارِ الفت کی بس اک خواب پریشاں تھا  
نہ دل کو راہ پر لے نہ زول کا مدعا سمجھے

---

## اشعار

وہ عہدِ غم کی کاہشہا نے بے حاصل کو کیا سمجھے  
جوان کی مختصر و داد بھی صبر آرزو ما سمجھے  
یہاں دیشگی داں برہمی کیا جانے کیوں ہے؟  
نہ ہم اپنی نظر سمجھے نہ ہم اُن کی اداس سمجھے  
فریب آرزو کی سہل انگاری نہیں جاتی  
ہم اپنے دل کی دھڑکن کو تری آواز نہ پا سمجھے

## قطعات

وقتِ حرمان و پاس رہتا ہے  
دل ہے اکثر اُداس رہتا ہے  
غم تو غم ہے کے بھول جاتے ہو  
مجدد کو احساں کا پاس رہتا ہے

فضائے دل پر اُداسی بکھرتی جاتی ہے  
فسردگی ہے کہ جاں تک اترتی جاتی ہے  
فریبِ زسیت سے قدرت کا مدعا معلوم  
یہ بھوش ہے کہ بھولی گزرتی جاتی ہے

## نقشِ ار

گزر رہے ہیں شب و روز تم نہیں آتیں  
ریاضِ زسیت ہے آذر و دُہوار ابھی  
مرے خیال کی دنیا ہے سو گوار ابھی  
جو ستر میں ترے غم کی کیفیں ہیں پیاری  
ابھی تلمک مری تنہائیوں میں بستی ہیں  
طویلِ راتیں ابھی تک طویل ہیں پیاری  
اُداس آنکھیں تری دیکھ کر ترستی ہیں

بہارِ حسن پر پابندی جفا کب تک؟  
یہ آزمائش صبرِ گریزِ پاسب تک؟

قسم تمہاری بہت غم اٹھا چکا ہوں میں  
غلط تھا دعویٰ صبر و شکیب، آ جاؤ  
قرآنِ خاطرِ میثاب تھک گیا ہوں میں

## تہِ نجوم

تہِ نجوم کہیں چاندنی کے دامن میں  
ہجومِ شوق سے اکٹل ہے یہ قرار بھی  
خوارِ خواب سے لبریزِ احمرین نکلیں  
سفید رخ پر پریشانِ غنبرین نکلیں  
پھٹک ہی ہے جوانی ہر اک بُنِ مٹو سے  
رداں ہو برگِ گل تر سے جیسے سیلِ شمیم  
ضیاءِ میر میں دمکتا ہے رنگِ پیرا ہن  
اداسے عجز سے آنکھ اُڑا رہی ہے نسیم

دراز قد کی لچک سے گداز پیدا ہے

ادا نے ناز سے رنگِ نیا پیدا ہے

اداس آنکھوں میں خاموش التجائیں ہیں

دلِ حزیں میں کئی جاں لبِ عاین ہیں

تیرے نجوم کہیں چاندنی کے دامن میں

کسی کا حسن ہے مصروفِ انتظار ابھی

کہیں خیال کے آباد کردہ گلشن میں

ہے ایک گل کہ ہے واقعہ بہار ابھی

## حُسن اور موت

جو پھول سارے گلستاں میں رہے اچھا ہو

فروغِ نور ہو جس سے فضا نے رنگیں ہیں

خزاں کے جو رستم کو نہ جس نے دیکھا ہو

بہار نے جسے خونِ جگر سے پالا ہو

وہ ایک پھول سماتا ہے چشمِ گلچیں میں

ہزار پھولوں سے آبادِ بارغِ مستی ہے

اجل کی آنکھ فقط ایک کو ترستی ہے



کئی دلوں کی امیدوں کا جو سہارا ہو  
فضائے دہر کی آلودگی سے بالا ہو  
جہاں میں آکے ابھی جس نے کچھ نہ دیکھا ہو  
نہ قحطِ عیش و مسترت نہ غم کی ازرانی  
کنارِ محبتِ حق میں اسے سلاتی ہے  
سکوتِ شب میں فرشتوں کی مرثیہ خوانی  
طواف کرنے کو صبح بہار آتی ہے  
صبا پڑھانے کو جنت کے پھول لاتی ہے

## تین منظر

### تصور

شوخیوں مضطر نگاہ دید و سرشار ہیں  
عشرتیں غرابید و رنگ غار و رخسار میں  
سرخ ہونٹوں پر تبسم کی ضیائیں جس طرح  
یاسمن کے پھول ڈوبے ہوں مے گلزار میں

## سامنا

چھنتی ہوئی نظروں سے جذبات کی دنیا میں  
بے خوابین افسانے، کتاب، تفتاب میں  
کچھ الجھی ہوئی باتیں، کچھ بکے ہوئے نغمے  
کچھ اشکِ حنائیوں سے بے برج چھلک جاتیں

## رخصت

فسردہ رخ، لبوں پر اک نیارا میسہ خاموشی  
تبسمِ مضجِعِ صحت، مہر میں ہاتھوں میں لرزشِ حقیقی  
وہ کیسی بے کسی تھی تیسری پتلیں لگا ہوں میں  
وہ کیا دکھ تھا تری سہمی ہوئی خاموش آہوں میں

## سرود

موت اپنی، نہ غل اپنا، نہ جینا اپنا  
کھو گیا شورشِ گیتی میں دستِ بند اپنا  
ناخدا دور، ہوا تیز، قریں کام نہنگ  
وقت ہے پھینک دے لہروں میں سفینہ اپنا  
عرصہ دہر کے ہنگامے تیرے خواب سہمی  
گرم رکھ آتشِ پرکار سے سینہ اپنا

ساقیا رنج نہ کر جاگ اٹھے گی محفل  
اور کچھ دیر اٹھا رکھتے ہیں پسینا اپنا

بیش قیمت ہیں یہ غمہائے محبت مت بھول  
ظلمتِ یاس کو مت سونپ خسزینہ اپنا

یاس

بربطِ دل کے تار ٹوٹ گئے

ہیں زمیں بوسِ احتسوں کے محل

مٹ گئے قصہ ٹٹے فکر و عمل!

بزمِ ہستی کے جام بھوٹ گئے

چھن گیا کیفِ کوثر و تسنیم

زحمتِ گرید و عکاسِ بے سود

شکوہِ بختِ نارِ سب بے سود

## آج کی رات

آج کی رات سا بزدل نہ چھیڑ

دکھ سے بھر پور دن تمام ہونے اور کل کی خبر کسے معلوم؟

دو دشمن فردا کی مٹ چکی ہیں تو ہونہ ہوا ب سحر کسے معلوم؟

زندگی بیچ! لیکن آج کی رات

ایز دیت ہے ممکن آج کی رات

آج کی رات سا بزدل نہ چھیڑ

ہو چکا ختم رحمتوں کا نزول

بند ہے تہوں سے باب قبول

بے نیاز دعا ہے رپ کریم

بکھٹی شمع آرزو نے جمل

یاد باقی ہے بے کسی کی دیں

انتظارِ فضول رہنے دے

رازِ الفت نباہنے والے

بارِ غم سے کراہنے والے

کاوش بے حصول رہنے دے

اب نہ دُہرا فسانہ لٹے لم  
اپنی قسمت پر سو گوار نہ ہو  
نکارِ فردا اُٹارے دل سے  
عمرِ رفتہ پر اشکبار نہ ہو

عہدِ غم کی حکایتیں مت پوچھ

ہو چکیں سب شکایتیں مت پوچھ

آج کی رات سارے درونہ چھیرا

ہمتِ التجا نہیں باقی

ضبط کا حوصلہ نہیں باقی

اک تری دید چھپ گئی مجھ سے

ورنہ دُسیا میں کیا نہیں باقی

اپنی مشقِ ستم سے ہاتھ نہ کھینچ

میں نہیں یا دِفت نہیں باقی

## ایک دھنڑ پر

وہ جس کی دید میں لاکھوں مستقیم نہاں  
وہ جس کی تمست میں جنتیں نہاں  
ہزار فتنے ترپاسے ناز، خاک نشیں،  
ہر اک نگاہ حسنا بہ شباب سے نگیں  
شباب جس سے تخیل پہ بھلیاں برسیں  
وقار، جس کی رفاقت کو شوخیان ترسیں  
اداسے لغزش پا پر قیامتیں مسترہاں  
بیاض رخ پہ سحر کی صبا حیتیں مسترہاں

تیری چشم الم نواز کی خیبر  
دل میں کوئی گلا نہیں باقی

جو چکا ختم عہدِ بڑ وصال  
زندگی میں مزا نہیں باقی

---

سیاہ زلفوں میں دارفتہ نکلتوں کا جھوم  
طویل راتوں کی خوابیدہ راحتوں کا جھوم  
وہ آنکھ جس کے بناؤ پہ خالق اترائے  
زبانِ شعر کو تعریف کرتے شرم آئے  
وہ ہونٹ فیض سے جن کے بہارِ لالہ فروش  
بہشت و کوثر و تسنیم و سبیل بدوش  
گدازِ جسم، قبا جس پہ سچ کے ناز کرے  
دراز قد جسے سرورِ سہی ناز کرے  
غرض وہ حسن جو محتاجِ وصف نام نہیں  
وہ حسن جس کا تصور بشر کا کام نہیں

کسی زمانے میں اس رہگذر سے گزرا تھا  
بصدِ غرور و تکبر ادھر سے گزرا مست  
اور اب یہ رہگذر بھی ہے 'لقریب' ہیں  
ہے اس کی خاک میں کیفیتِ شرابِ شعر میکیں  
ہو امیں شوخیِ فستار کی ادائیں ہیں  
فضا میں نرمیِ گفتار کی صدائیں ہیں  
غرض وہ سن اب اس کا جزوِ منظر ہے  
نیا ز عشق کو اک سجدہ کہ میسر ہے



میری قسمت سے کھیلنے والے  
مجھ کو قسمت سے بے خبر کر دے

○

لٹ رہی ہے مری متاعِ نیاز  
کاش وہ اس طرف نظر کر دے

چشمِ میگوں ذرا ادھر کر دے  
دستِ قدرت کو بے اثر کر دے

فیضِ تکمیل آرزو معلوم!  
ہوسکے تو یوں نہی بسر کر دے

تیز ہے آج درِ دل ساقی  
تمحنی سے کوتاہ تر کر دے

جوشِ وحشت ہے تشنہ کام ابھی  
چاکِ دامن کو تا جگر کر دے

## ایک منظر

ہام و درخاشی کے بوجھ سے چوڑے آسمانوں سے بچنے دروہناں  
چاند کا دیکھ بھرا افسانہ نورِ شاہراہوں کی خاک میں غلط  
خواب گاہوں میں نیم تاریکی  
مضہیل کے رہا بستی کی  
ہلکے ہلکے سڑوں میں نورِ کناں

## میرے ندیم!

خیال و شعر کی دنیا میں جان تھی جن سے  
فضائے فکر و عمل ارغوان تھی جن سے  
وہ جن کے نور سے شاداب تھے مردِ انجم  
جنونِ عشق کی ہمت جوان تھی جن سے  
وہ آرزوئیں کہاں سو گئی ہیں میرے ندیم؟

وہ نا صبور نگاہیں وہ مستظر راہیں

وہ پاس ضبط سے ل میں ہلی ہوئی آہیں

وہ انتظار کی باتیں طویل تیسرے دنوں

وہ نیم خواب شہستان وہ مٹھلیں باہیں

کہاں تھیں کہیں کھو گئی ہیں میرے نیرم

پہل رہا ہے رگ زندگی میں خون بہا

الجھ رہے ہیں نچنے غموں سے روح کے تار

چلو کہ چل کے چراغاں کریں دیار حبیب

ہیں انتظار میں اگلی محبتوں کے مزار

محببتیں جو فنا ہو گئی ہیں میرے نیرم

(۲)

دے بس نہ ختم جانے خریدم

(نظمی)

## مجھ سے پہلی سی محبت مری محبوبہ مانگ

مجھ سے پہلی سی محبت مری محبوبہ مانگ

میں نے بھی کو تو ہے تو درخشاں ہے حیات

تیرا غم ہے تو غم دہر کا جھگڑا کیا ہے

تیری صورت سے ہے عالم میں ہزاروں کو ثبات

تیری آنکھوں کے سوا دنیا میں کھلایا ہے؟

تو جو مل جائے تو تقدیر گوں ہو جائے

یوں نہ تھا میں نے فقط چاہا تھا یوں ہو جائے

اور بھی دکھ ہیں زمانے میں محبت کے سوا

راحتیں اور بھی ہیں وصل کی راحت کے سوا

ان گنت صدیوں کے تاریک ہیما نہ طلسم

ریشم و اطلس و کھاب میں بنوائے ہوئے

جا بجا پکتے ہوئے کوچہ و بازار میں جسم

خاک میں لتھڑے ہوئے خون میں نہلائے ہوئے

بسم نکلے ہوئے امراض کے تنوروں سے

پسپ ہنتی ہوئی کھلتے ہوئے ناسوروں سے

لوٹ جاتی ہے ادھر کو بھی نظر کیا کیجے

اب بھی دکھش ہے ترا حسن مگر کیا کیجے

اور بھی دکھ ہیں زمانے میں محبت کے سوا

راحتیں اور بھی ہیں وصل کی راحت کے سوا

مجھ سے پہلی سی محبت مری محبوب نہ مانگ

دنیا نے تیری یاد سے بیگانہ کر دیا  
تجھ سے بھی دلفریب ہیں غم روزگار کے

بھولے سے مسکراتوٹے تھے وہ آج فیض  
مت پرچھ و لو لے دلِ ناکر وہ کار کے

دونوں جہان تیری محبت میں پار کے  
وہ جبار ہے کوئی شبِ غم گزار کے

دیراں سے میلہ و، فخم و ساغاد، کس ہیں  
تم کیا کہنے کہ روٹھ گئے دن بہار کے

اک فوجت گناہ ملی، وہ بھی چار دن  
دیکھے ہیں ہم نے حوصلے پروردگار کے

## سوچ

کیوں میرا دل شاد نہیں ہے      کیوں خاموش رہا کرتا ہوں  
چھوڑو میری روم کسائی      میں جیسا بھی ہوں اچھا ہوں  
میرا دل غمگین ہے تو کیس      غمگین یہ دنیا ہے ساری  
یہ دکھ تیرا ہے نہ میرا      ہم سب کی جاگیر ہے پیاری  
تو گر میری بھی ہو جائے      دنیا کے غم یونہی رہیں گے  
پاپے پھنسنے، ظلم کے بندھن      اپنے کھسے سے کٹ نہ سکیں گے

غم ہر حالت میں مہلک ہے      اپنا ہو یا اور کسی کا  
رونا دھونا، جی کو جھلانا      یوں بھی ہمارا، یوں بھی ہمارا  
کیوں نہ جہاں کا غم اپنالیں      بعد میں سب تندہیریں سوچیں  
بعد میں سکھ کے پسنے دیکھیں      پسمنوں کی تعبیریں سوچیں  
بے فکر سے دھن دولت والے      یہ آخر کیوں غوش رہتے ہیں  
ان کا سکھ آپس میں بانٹیں      یہ بھی آخر مسم جیسے ہیں  
ہم نے مانا جنگ کڑی ہے      سر بھونپیں گے خون بکھ کا  
خون میں غم بھی بہ جائیں گے      ہم نہ رہیں غم بھی نہ رہے گا



نگاہ شوق سیرِ بزمِ بے حجاب نہ ہو  
وہ بے خبر ہی سہی اتنے بے خبر بھی نہیں

یہ عہدِ ترکِ محبت ہے کس لیے آئندہ  
سکونِ قلبِ ادھر بھی نہیں اُدھر بھی نہیں



دعا سے وعدہ نہیں، وعدہ دکر بھی نہیں  
وہ مجھ سے روٹھے تو تھے، لیکن اس قدر بھی نہیں

برسِ بچی ہے جرمِ ہو سس میں دولتِ حسن  
کہ اے عشق کے کاسے میں اک نطنہ بھی نہیں

نہ جانے کس لیے امیدوار بیٹھا ہوں  
اک ایسی راہ پر جو تیری ہرگز بھی نہیں

## رقیب سے!

آکہ وابستہ ہیں اُس حسن کی یادیں تجھ سے  
جس نے اُس دل کو پری حسانہ بنا رکھا تھا  
جس کی الفت میں بھلا دکھی تھی دنیا ہم نے  
دہر کو دہر کا افسانہ بنتا رکھا تھا

آشنا ہیں تھے قدموں سے وہ راہیں جن پر  
اس کی مدہوش جوانی نے عنایت کی ہے  
کارواں گرنے ہیں جن سے اسی عنایتی کے  
جس کی آنکھوں نے بے سود عبادت کی ہے

تجھ سے کھیلی ہیں وہ محبوب ہوائیں جن میں  
اس کے ملبوس کی افسردہ ملک باقی ہے  
تجھ پہ بھی برسا ہے اُس باہم سے متاب کا نور  
جس میں مٹی ہوئی راتوں کی کسک باقی ہے

تو نے دیکھی ہے وہ پیشانی، وہ رخسار وہ ہنست  
زندگی جن کے تصور میں لٹا دی ہم نے  
تجھ پہ اٹھی ہیں وہ کھوئی ہوئی ساحرا لکھیں  
تجھ کو معلوم ہے کیوں عمر گنوا دی ہم نے

ہم پر مشترکہ ہیں احسانِ غمِ الفت کے  
اتنے احسان کہ نواؤں تو گنوا نہ سکوں  
ہم سے اس عشق میں کیا کھمایا ہے کیا سیکھا ہے  
جز راز سے اور نہ سمجھاؤں تو سمجھا نہ سکوں

جب کہیں بھوکے روتے ہیں وہ بیکس جن کے  
انک آنکھوں میں ہلکتے ہوئے سو جاتے ہیں  
ناتوانوں کے نوالوں پہ جھپٹتے ہیں عتاب  
بازو توڑے جوتے منڈلاتے ہوئے آتے ہیں

عاجزی سیکھی غریبوں کی حمایت سیکھی  
باسِ حرمان کے دکھ درد کے معنی سیکھے  
زیر دستوں کے مصائب کو سمجھنا سیکھا  
سرد آہوں کے بُخِ زرد کے معنی سیکھے

جب کبھی کہتا ہے بازار میں مزدور کا گوشت  
شاہراہوں پر غریبوں کا لہو بہتا ہے  
اگ سی سینے میں رورو کے بقی ہے نہ پوچھو  
اپنے دل پر مجھے قابو ہی نہیں رہتا ہے

اجنبی خاک نے دھندلائے قدموں کے سراغ  
گل کر دثمعیں، برصا دوسے و میسنا دایا غ  
اپنے بے خواب کو آروں کو مقفل کر د  
اب یہاں کوئی نہیں، کوئی نہیں آسے کیا

---

## تنہائی

پھر کوئی آیا دل زار! نہیں کوئی نہیں  
راہرو ہوگا، کہیں اور چلا جائے گا  
دھل چکی رات بکھرنے لگا تاروں کا غبار  
دکھانے لگے ایوانوں میں خوابیدہ چراغ  
سو گئی راستہ تک تک کے ہر اک راہ گزار

آج ان کی نظر میں کچھ ہم نے  
سب کی نظریں بچا کے دیکھ لیا

فیض تکمیل عنہم بھی ہو نہ سکی  
عشق کو آزما کے دیکھ لیا

---



راز الفت چپا کے دیکھ لیا  
دل بہت کچھ جلا کے دیکھ لیا

اور کیا دیکھنے کو باقی ہے  
آپ سے دل رگڑ کے دیکھ لیا

وہ مرے ہو کے بھی مرے نہ ہوئے  
ان کو اپنا نام لے دیکھ لیا

○

کچھ دن سے استغفار سوال دگر میں ہے  
و منہ میں جیسا جو کسی کی نظر میں ہے

سیکھی ہیں مرے دل کا فرسے بندگی  
رب کریم ہے تو تری رہزدر میں ہے

ماٹھی میں جو مزامری شام و سحر میں تھا  
اب وہ فقط تندرست شام و سحر میں ہے

کیا جانے کس کو کس سے ہے اب اکیٹب  
وہ غم جو میرے دل میں ہے تیری نظر میں ہے

○

پھر حریف بہار ہو بیٹھے  
جانے کس کس کو آج رو بیٹھے

تھی، مگر اتنی رانگیاں بھی نہ تھی  
آج کچھ زندگی سے کھو بیٹھے

تیرے درتک پہنچ کے ٹوٹ آئے  
عشق کی آبرو ڈبو بیٹھے

ساری دنیا سے دور ہو جائے  
جو ذرا تیرے پاس ہو بیٹھے

نہ گئی تیسری بے رخی نہ گئی  
ہم تری آرزو بھی کھو بیٹھے

فیض ہوتا رہے جو ہونا ہے  
شعرا لکھتے رہا کر وہ بیٹھے

## چند روز اور مری جان!

چند روز اور مری جان! فقط چند ہی روز

عظم کی چھاؤں میں دم لینے پر مجبور ہیں ہم  
اور کچھ دیر ستم سہیلین تراپ لیں، رو لیں

اپنے اجداد کی میراث ہے معذور ہیں ہم

جسم پر قید ہے جذبات پر زنجیریں ہیں  
فکر محسوس ہے، گفتار پر تعزیریں ہیں



اپنی ہمت ہے کہ ہم پھر بھی جیسے جاتے ہیں  
زندگی کیا کسی مفاسد کی قبا ہے جس میں  
ہر گھڑی در و کے پیوند لگے جاتے ہیں  
لیکن اب ظلم کی میعاد کے دن تھوٹے ہیں  
اک ذرا صبر کہ فریاد کے دن تھوٹے ہیں

عرصہ دہر کی جھلسی ہوئی ویرانی میں

ہم کو رہنا ہے یہ یونہی تو نہیں رہنا ہے  
اجنبی ہاتھوں کا بے نام گرانبار ستم  
آج سنا ہے ہمیشہ تو نہیں سنا ہے

یہ ترسے حسن سے پیٹی ہوئی آلام کی گرد  
اپنی دور دروز جوانی کی شکستوں کا شکار  
چاندنی راتوں کا بے کار دکھتا ہوا درد  
دل کی بے سود تڑپ، جہم کی مایوس پکار  
چند روز اور مری جان، فقط چند ہی روز

## مرگِ سوزِ محبت

اؤ کہ مرگِ سوزِ محبت منائیں ہم  
اؤ کہ حسنِ ماہ سے دل کو جلا لیں ہم  
غوش ہوں فراقِ قامتِ رخسارِ یار سے  
سرو و گل و سخن سے نظر کو ستا لیں ہم  
دیرانی حیات کو ویران کر کریں!  
لے نا صبح آج تیرا کما مان جائیں ہم

پھر اوٹ لے کے دامنِ درِ بہار کی  
دل کو منائیں ہم کبھی آنسو بہائیں ہم  
سلجھائیں بے ڈلی سے یہ الجھے ہوئے سوال  
واں جائیں یا نہ جائیں نہ جائیں کہ جائیں ہم  
پھر دل کو پاس ضبط کی تلقین کر چکیں  
اور امتحانِ ضبط سے پھر جی چرائیں ہم  
اؤ کہ آج ختم ہوئی داستانِ عشق  
اب ختم عاشقی کے فسانے سنائیں ہم

نہ آرامِ شب کو نہ راحتِ سویرے  
غداِ خط میں گھر، نالیوں میں ہیرے  
جو بگڑیں تو اک دوسرے سے لڑا دو  
ذرا ایک روٹی کا ٹکڑا دکھا دو  
یہ ہر ایک کی ٹھوکریں کھانے والے  
یہ ناقوں سے اکٹا کے مرتبے والے

یہ مظلومِ محسوس کر سر اٹھائے  
تو انسان سب سرکشی بھول جاسے

کتے

یہ گلیوں کے آوارہ بے کار کتے  
کہ بخشا گیس جن کو ذوقِ گدائی  
زمانہ کی پھٹکار سہا یہ اُن کا  
جہاں بھر کی دھتکار ان کی کماٹی

یہ چاہیں تو دنیا کو اپنا بنالیں  
یہ آقاؤں کی ہڈیاں تک چبالیں  
کوئی ان کو احساس ذلت دلا دے  
کوئی ان کی سوتی ہوئی دُورم بلا دے

---

بول ....

بول کہ اب آزاد ہیں تیرے  
بول کہ باں اب تک تیری ہے  
تیرا سستاں جسم ہے تیرا  
بول کہ باں اب تک تیری ہے  
دیکھ کہ آہنگ کی دکان میں  
تمہیں شعلے سہاگن ہے آہن

کھنکھنے لگے قفلوں کے دہانے

پھیلا ہر اک زنجیر کا دامن

ہوں یہ فقورِ اوقاتِ بہت سب سے

جسم و زبان کی موت سے پہلے

بول کہ سچ زندہ ہے اب تک

بول جو کچھ کہنا ہے کہ لے !

○

پھر کو نما ہے نورِ شیدِ جانا تابِ سفر سے

پھر نورِ سحرِ دستِ دگرِ بیاں ہے تر سے

پھر آک بھر کھنکھنے لگی ہر سازِ طرب میں

پھر شعلے پھٹنے لگے ہر دیدہ تر سے

پھر نکلا ہے دیوانہ کوئی چھوٹا کلمہ کو

کچھ کہتی ہے ہر راہِ ہر اک راگِ بزم سے

## قبال

آیا ہمارے دیس میں اک نعشِ نوافقیر  
ایا اور اپنی دھن میں غزلخواں گزر گیا  
سنان راہیں حنلق سے آباد ہو گئیں  
ویران میکدوں کا نصیبہ سنور گیا  
تھیں پسند ہی نگاہیں جو اس تک پہنچ سکیں  
پر اس کا گیت سب کے دلوں میں اتر گیا

وہ رنگ ہے اماں کا ستاں کی فضا کا  
او جھل ہوئی دیوارِ نقسِ حسدِ نظر سے  
ساغر تو کھٹکتے ہیں شراب آئے نہ آئے  
بادل تو گر جتے ہیں کھٹا برسے نہ برسے  
پاموش کی کیا فکر ہے دستارِ سنبھالو  
پایاب ہے جو موجِ گزر جائے گی سر سے

یہ گیت مثلِ شعلہٴ بوالہ تند و تیز

اس کی لپک سے بادِ فنا کا جگر گداز

جیسے چراغِ وحشتِ صحرے سے بے خطر

یا شمعِ بزمِ صبح کی آمد سے بے خبر

اب دُور جا چکا ہے وہ شاہِ گدانا

اور پھر سے اپنے ویش کی راہیں ادا ہیں

چند اک کو یاد ہے کوئی اس کی ادا نے خاص

دواک نگاہیں چند عزیزوں کے پاس ہیں

پراس کا گیت سب کے دلوں میں مقیم ہے

اور اس کی نئے سے سینکڑوں لذت شناس ہیں

اس گیت کے ہم محاسن ہیں لازوال

اس کا وفور اس کا خروش اس کا سوز و ساز



مری چشم تن اسماں کو بصیرت مل گئی جیسے  
بہت جانی ہوئی صورت بھی پہچانی نہیں جاتی



سر خسرو سے ناز کج بکھلا ہی چھین بھی جاتا ہے  
کلاؤ خسروی سے بوئے سلطان نہیں جاتی

بجز دیوانی و اداں اور پیار دہی کو کیا ہے؟  
جہاں عقل و خرد کی ایک بھی مانی نہیں جاتی

کئی بار اس کا دامن بھر دیا حسن و دو عالم سے  
مگر دل ہے کہ اس کی تمانہ ویرانی نہیں جاتی

کئی بار اس کی خاطر فورے فورے کا جگر چیرا  
مگر یہ چشم حیراں، جس کی حیرانی نہیں جاتی

نہیں جاتی متاعِ لعل و گوہر کی گراں یابی  
متاعِ غیرت و ایمان کی ارزانی نہیں جاتی

## موضوع سخن

فل سبونی جاتی ہے افسردہ سلگتی ہوئی شام  
موس کے نکلنے کی ابھی شہینہ مہتاب سے رات  
اور — مشتاق نگاہوں کی سستی جاسے گی  
اور — اُن باتوں سے مس تم گے یہ ترسے جیتے ہا

ان کا آپٹل ہے، کہ رخسار، کہ پیراہن ہے  
کچھ تو ہے جس سے ہوئی جاتی ہے حلیم رنگیں

جاسے اس زلف کی موہوم لکھنی چھاؤں میں  
نمنا ہے وہ آویزہ ابھی تک کہ نہیں

آج پھر حسن دلا راکی وہی دھج ہوگی  
وہی خوابیدہ سی آنکھیں، وہی کاجل کی لکیر  
رنگ رخسار پہ ہکا سا وہ غازے کا غبار  
سندلی ہاتھ پہ دھندلی سی جنا کی تھریر

اپنے افکار کی، اشعار کی دنیا ہے یہی  
جان مضمون ہے یہی، شاہد معنی ہے یہی

آج تک سحر و سیر حدیوں کے سائے کے تلے  
آدم و حوا کی اولاد پر کیا گزری ہے؟  
موت اور زمیست کی روزانہ صف آرائی میں  
ہم پر کیا گزری ہے؟ اجاد پر کیا گزری ہے؟

ان دھکتے ہوئے شہروں کی فراواں خلوت  
کیوں فقط مرنے کی حسرت میں جیا کرتی ہے؟  
یہ حسیہ بکیریت، پشاپر تا سبے، دہن جن کا  
کس لیے ان میں فقط جھوک اگا کرتی ہے

یہ ہر اک مہمت پر اسرار کڑی دیواریں  
جمل نبجے جن میں ہزاروں کی جوانی کے چراغ  
یہ ہر اک کام پر ان خوابوں کی مقل کا ہیں  
جن کے پر تو سے چراغاں میں ہزاروں کے دماغ

یہ بھی ہیں ایسے کئی اور بھی مضمون ہوں گے  
لیکن اس شلوخ کے آہستہ سے کھلتے ہوئے ہونٹ  
ہائے اس جسم کے کمبخت دلاویز خطوط  
آپ ہی کیسے کہیں ایسے بھی افسوں ہوں گے

اپنا موضوع سخن ان کے سوا اور نہیں  
طبع شاعر کا دِلن ان کے سوا اور نہیں

## ہم لوگ

دل کے ایوان میں بیٹے گل شد و شمعوں کی قسط  
نورِ غورِ شید سے سہمے تیرے اکتائے ہوئے  
صحنِ محبوب کے سیالِ قصور کی طسج  
اپنی تار کی کوئی بھینچے ہوئے پٹائے ہوئے

غایتِ سود و زیاں، صورتِ عجز و مال  
وہی بے سود تجسس، وہی بے کار سوال

منصعلِ ساعتِ امروز کی بے رنگی سے  
یادِ ماضی سے غمیں و ہشتِ فردا سے نہ حال  
تشنہ افکار جو تسکین نہیں پاتے ہیں  
سوختہ اشک جو آنکھوں میں نہیں آتے ہیں  
اک کرنا اور دکر جو گیت میں ڈھلتا ہی نہیں  
دل کے تاریک تنگ فوں سے نکلتا ہی نہیں  
اور اک الجھی ہوئی موزہوم سی درماں کی تلاش  
دشتِ زنداں کی ہوس چاک گریباں کی تلاش

## شاہراہ

ایک افسردہ شاہراہ ہے راز  
دُور افق پر لپٹ کر چلتے ہوئے  
سرد مٹی پر اپنے سینے کے  
سرگیں حسن کو بچھائے ہوئے

جس طرح کوئی غمزدہ عورت  
اپنے دیراں کدے میں مجو خیاں  
وصلِ محبوب کے تصور میں  
موجو چوڑ، عضو عضو بندھاں

○

نصیب آزمائے کے دن آرہے ہیں  
قریبان کے آنے کے دن آرہے ہیں  
جو دل سے کہا ہے جو دل سے سنا ہے  
سب اُن کو سنانے کے دن آرہے ہیں  
ابھی سے دل و جاں سہرا رکھ دو  
کہ لٹنے لٹانے کے دن آرہے ہیں

پسکنے لگی ان نگاہوں سے مستی  
نگاہیں چرانے کے دن آ رہے ہیں

صبا پھر ہمیں پوچھتی پھر رہی ہے  
چمن کو سجانے کے دن آ رہے ہیں

چو فینس پھر سے کہیں دل لگائیں  
سنا ہے ٹھکانے کے دن آ رہے ہیں

— انتہا —